

वरदान हाँस्पिटल के शिविर में मेवाड़
के 69 विद्यार्थियों ने किया रक्तदान
- दो दर्जन डाँक्टरों की टीम ने किया चेकअप

गाजियाबाद। वरदान मल्टीस्पेशलिटी हाँस्पिटल की ओर से वसुंधरा में लगाये गये शिविर में मेवाड़ के 69 विद्यार्थियों ने रक्तदान किया। इनमें से 40 प्रतिशत लड़कियां थीं। रक्तदान शिविर का उद्घाटन हाँस्पिटल के प्रमुख कमलेश जी ने फीता काटकर किया। इस अवसर पर उनके साथ सुपरिचित शिक्षाविद् अशोक कुमार सिंघल व डाँ. अलका अग्रवाल भी मौजूद थीं।

शिविर में दो दर्जन डाँक्टरों व तकनीशियन की टीम ने पहले रक्तदानदाता का रक्तचाप जांचा। उनका ब्लड ग्रुप चेक किया। मानकों के मुताबिक वज़न जांचकर ही रक्तदान करने के लिए प्रेरित किया। डाँक्टरों की मानें तो 23 छात्राओं में खून की कमी पायी गई। इसलिए उन्हें रक्तदान करने से रोक दिया गया। वरदान हाँस्पिटल अब तक नेत्रों की जांच व आँपरेशन के लिए ही देशभर में जाना जाता था। दो साल पूर्व इसे मल्टीस्पेशलिटी हाँस्पिटल बना दिया गया। इसमें कम दाम पर समुचित इलाज की गारंटी दी जाती है। अब ब्लड बैंक खुलने के बाद लोगों को रक्त की आपूर्ति भी यहीं हाँस्पिटल से हो सकेगी।





